

अधीक्षक अभियंता, राष्ट्रीय महामार्ग मंडळ,  
नागपूर यांना “कार्यालय प्रमुख” घोषित  
करण्याबाबत.

महाराष्ट्र शासन  
सार्वजनिक बांधकाम विभाग  
शासन निर्णय क्र. इएसटी २०१५/प्र.क्र. १४०/प्रशासन १  
मंत्रालय, मुंबई ४०००३२  
दिनांक: ११ फेब्रुवारी, २०१६

**वाचा :** १) सार्वजनिक बांधकाम विभाग, शासन निर्णय, क्रमांक ईएसटी

२०१५/प्र.क्र.११६/प्रशासन १, दि. २३.११.२०१५.

२) मुख्य अभियंता, राष्ट्रीय महामार्ग, मुंबई यांचे पत्र क्रमांक- मु.अ.रा.म./का-  
४/आस्था/प्राधिकारपत्र/ ३५/२०१६ दि. ६.१.२०१६

**शासन निर्णय :-**

सार्वजनिक बांधकाम विभाग, शासन निर्णय क्रमांक- ईएसटी २०१५/ प्र.क्र.११६/प्रशासन-१, दि. २३.११.२०१५ अन्वये विशेष प्रकल्प मंडळ, वरळी, मुंबई हे कार्यालय राष्ट्रीय महामार्ग मंडळ, पुणे म्हणून रुपांतरीत करण्यात आले आहे. तसेच संकल्पचित्र मंडळ (पुल), नागपूर हे कार्यालय राष्ट्रीय महामार्ग मंडळ, नागपूर म्हणून रुपांतरीत करण्यात आले आहे. राष्ट्रीय महामार्ग मंडळ, नागपूर या कार्यालयांतर्गत सर्व कार्यालयामधील कर्मचाऱ्यांचे वेतन व इतर अनुषंगिक बाबींकरिता राष्ट्रीय महामार्ग मंडळ, नागपूर या कार्यालयासाठी “कार्यालय प्रमुख” घोषित करण्याची बाब शासनाच्या विचाराधीन होती.

२. राष्ट्रीय महामार्ग मंडळ, नागपूर या मंडळ कार्यालयासाठी व राष्ट्रीय महामार्ग मंडळ, नागपूर या मंडळांतर्गत असलेल्या सर्व कार्यालयांसाठी अधीक्षक अभियंता, राष्ट्रीय महामार्ग मंडळ, नागपूर यांना “कार्यालय प्रमुख” म्हणून घोषित करण्यात येत आहे. “कार्यालय प्रमुख” हे राष्ट्रीय महामार्ग मंडळ, नागपूर या मंडळ कार्यालयातील व राष्ट्रीय महामार्ग मंडळ, नागपूर अंतर्गत असलेल्या सर्व कार्यालयामधील कार्यालय प्रमुखाच्या संपूर्ण जबाबदाऱ्या पार पाडतील.

३. सदर आदेश वित्त विभाग, शासन निर्णय क्र. विअप्र-२०१३/ प्र.क्र.३०/१३/ विनियम, भाग-२ दि.१७.०४.२०१५ चे परिशिष्ट - वित्तीय अधिकार नियम पुस्तिका १९७८- भाग पहिला, उप विभाग- एक मधील अ.क्र. ३ नियम क्र.२ मधील तरतुदीनुसार निर्गमित करण्यात येत आहेत.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२१११४५७५४८९८ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(शो.सु.निपसे)

कार्यासन अधिकारी, महाराष्ट्र शासन

प्रत,

- १) महालेखापाल (लेखापरीक्षा), महाराष्ट्र राज्य, मुंबई, नागपूर
- २) महालेखापाल (लेखा व अनुज्ञेयता), महाराष्ट्र राज्य, मुंबई, नागपूर
- ३) अपर मुख्य सचिव (सार्वजनिक बांधकाम) यांचे स्वीय सहायक, मंत्रालय, मुंबई ३२.
- ४) सचिव (रस्ते) यांचे स्वीय सहायक, सार्वजनिक बांधकाम विभाग, मंत्रालय, मुंबई ३२.
- ५) सचिव (बांधकामे) यांचे स्वीय सहायक, सार्वजनिक बांधकाम विभाग, मंत्रालय, मुंबई ३२.
- ६) मुख्य अभियंता, राष्ट्रीय महामार्ग, सार्वजनिक बांधकाम विभाग, मुंबई.
- ७) अधीक्षक अभियंता, राष्ट्रीय महामार्ग मंडळ, नागपूर.
- ८) संचालक, लेखा व कोषागारे, मुंबई
- ९) अधिदान व लेखा अधिकारी, वान्द्रे (पूर्व), मुंबई
- १०) जिल्हा कोषागार / उपकोषागार अधिकारी, महाराष्ट्र राज्य, नागपूर
- ११) कार्यासन प्रशासन-१, सार्वजनिक बांधकाम विभाग (निवड नस्ती)